

22003D0173

25.3.2004

IL-ĠURNAL UFFIĊJALI TA' L-UNJONI EWROPEA

L 88/47

## ID-DEĊIŻJONI TAL-KUMITAT KONGUNT TAŻ-ŻEE

Nru 173/2003

tal-5 ta' Diċembru 2003

**li temenda l-Anness II (Ir-regolamenti tekniċi, l-istandards, it-testijiet u ċ-ċertifikazzjoni) tal-Ftehim dwar iż-ŻEE**

IL-KUMITAT KONGUNT TAŻ-ŻONA EE,

Wara li kkunsidra l-Ftehim dwar iż-Żona Ekonomika Ewropea, kif emendat bil-Protokoll li jaġġusta l-Ftehim dwar iż-Żona Ekonomika Ewropea, minn issa 'l quddiem imsejjah "il-Ftehim", u b'mod partikolari l-Artikolu 98 tiegħu,

Billi:

- (1) L-Anness II mal-Ftehim kien emendat bid-Deciżjoni tal-Kumitat Kongunt taż-ŻEE Nru 148/2003 tas-7 ta' Novembru 2003 <sup>(1)</sup>.
- (2) Id-Direttiva 2003/334/KE tal-Parlament Ewropew u tal-Kunsill tas-26 ta' Mejju 2003 li temenda għat-23 darba d-Direttiva tal-Kunsill 76/769/KEE li għandha x'taqsam mar-restrizzjonijiet fuq il-*marketing* u l-użu ta' ċerti sustanzi u thejjijiet perikolużi (sustanzi kklassifikati bhala karċinoġeni, mutaġeni jew sustanzi tossiċi għar-riproduzzjoni – *c/m/r*) <sup>(2)</sup> trid tiġi inkorporata fil-Ftehim.
- (3) Id-Direttiva 2003/36/KE tal-Parlament Ewropew u tal-Kunsill tas-26 ta' Mejju 2003 li temenda għall-25 darba d-Direttiva tal-Kunsill 76/769/KEE dwar it-tqarrib lejn xulxin tal-liġjiet, ir-regolamenti u d-dispożizzjonijiet amministrativi ta' l-Istati Membri li għandhom x'jaqsmu mar-restrizzjonijiet fuq il-*marketing* u l-użu ta' ċerti sustanzi u thejjijiet perikolużi (sustanzi kklassifikati bhala karċinoġeni, mutaġeni jew sustanzi tossiċi għar-riproduzzjoni – *c/m/r*) <sup>(3)</sup> trid tiġi inkorporata fil-Ftehim.
- (4) Id-Direttiva 2003/53/KE tal-Parlament Ewropew u tal-Kunsill tat-18 ta' Ġunju 2003 li temenda għas-26 darba d-Direttiva tal-Kunsill 76/769/KEE li għandha x'taqsam mar-restrizzjonijiet fuq il-*marketing* u l-użu ta' ċerti sustanzi u thejjijiet perikolużi (in-nonilfenol, l-etossilau u s-siment tan-nonilfenol) <sup>(4)</sup> trid tiġi inkorporata fil-Ftehim.

IDDEĊIEDA DAN LI ĠEJ:

Artikolu 1

L-incizi li ġejjin jiġu mizjuda fil-punt 4 (id-Direttiva tal-Kunsill 76/769/KE) tal-Kapitolu XV ta' l-Anness II mal-Ftehim:

- **32003 L 0034:** Id-Direttiva 2003/34/KE tal-Parlament Ewropew u tal-Kunsill tas-26 ta' Mejju 2003 (ĠU L 156, tal-25.6.2003, p. 14).
- **32003 L 0036:** Id-Direttiva 2003/36/KE tal-Parlament Ewropew u tal-Kunsill tas-26 ta' Mejju 2003 (ĠU L 156, tal-25.6.2003, p. 26).
- **32003 L 0053:** Id-Direttiva 2003/53/KE tal-Parlament Ewropew u tal-Kunsill tat-18 ta' Ġunju 2003 (ĠU L 178, tas-17.7.2003, p. 24)."

<sup>(1)</sup> ĠU L 41, tat-12.2.2004, p. 35.

<sup>(2)</sup> ĠU L 156, tal-25.6.2003, p. 14.

<sup>(3)</sup> ĠU L 156, tal-25.6.2003, p. 26.

<sup>(4)</sup> ĠU L 178, tas-17.7.2003, p. 24.

*Artikolu 2*

Għandhom ikunu awtentiċi t-testi tad-Deċiżjonijiet 2003/34/KE, 2003/36/KE u 2003/53/KE fl-ilsien Islandiż u l-ilsien Norveġiż, li jridu jiġu ppubblikati fis-Suppliment għaż-ŻEE mal-Ġurnal Uffiċjali tal-Komunitajiet Ewropej.

*Artikolu 3*

Din id-Deċiżjoni għandha tidhol fis-seħh fis-6 ta' Diċembru 2003, sakemm in-notifiki kollha skond l-Artikolu 103(1) tal-Ftehim ikunu ġew magħmula lill-Kumitat Kongunt taż-ŻEE (\*).

*Artikolu 4*

Din id-Deċiżjoni għandha tiġi ppubblikata fit-taqsimha ŻEE tal-Ġurnal Uffiċjali tal-Komunitajiet Ewropej u fis-Suppliment għaż-ŻEE tiegħu.

Magħmula fi Brussel, fil-5 ta' Diċembru 2003.

*Għall-Kumitat Kongunt taż-ŻEE*

*Il-President*

HSH PRINZ NIKOLAUS von LIECHTENSTEIN

---

(\*) Ma huma indikati l-ebda htigiet kostituzzjonali.